



علم گل سحر

لا هم خارمه ستار لاري

دشرونو ټولگه

کتاب پښندنه

د کتاب نوم: لاهم غارمه ستا لاري

ويناوال : علم گل سحر

برېښنالیک : sahar.roshaan@gmail.com

کمپوز اوډيزاين : گل محمد اريوبي

خپرونکی : دختيځوسيمو دليکوالو او ژورنالستانو

ټولنه

ډالۍ

زموږ د زمانې لوی انسان د افغانستان لوی لیکوال او
شاعر غزلستوري استاد محمد صدیق پسرلي ته

نيو ليک

کڼه شعر

منځ

۱- غزل

۲- گل او اغزی

۳- یاد

۴- ستوري

۵- غزل

۶- کمال

۷- ورکه ښکلا

۸- ژمی

۹- هیله

۱۰- دخپلواکي خلی

۱۱ - وسواس

۱۲ - دوه زړی

۱۳ - زه او ته | 6

۱۴ - ازادي

۱۵ - اندېښنه

۱۶ - احتياط

۱۷ - (...)

۱۸ - رڼا

۱۹ - ؟

۲۰ - دمينې پته

۲۱ - غزل

۲۲ - پاچا

۲۳ - غزل

۲۴ - زړه

۲۵ - ډبرليک

۲۶ - مظاهره

۲۷ - غميزه

۲۸ - نهيلي

۲۹ - غزل

۳۰ - قرباني

۳۱ - غرور

۳۲ - غزل

۳۳ - مينه

۳۴ - خو ته مي ونه ليدي

۳۵ - تپيزي

۳۶ - درد

۳۷ - غزل

۳۸ - درواغ

۳۹ - نهيلي ۲

۴۰ - غرمه

۴۱ - نوم

۴۲ - غمونه

۴۳ - لا هم خارمه ستا لاري

۴۴ - غزل

۴۵ - ديوال

۴۶ - ياد

۴۷ - مني | 8

۴۸ - وخت

۴۹ - تللي انځور

۵۰ - ناليدلي

۵۱ - مينه نه مري

۵۲ - غزل

۵۳ - خداي پاماني

لاهم خارمه ستا لاري !

شعر هم د خپل شاعر له ژونداو د وخت له حالاتوسره سم يون کوي، پخيزي، سکالو او انځورونه يې بدليري اود شاعر له پړاوونو سره سم پړاو وهي. که څه هم مينه داسې يوه سکالوده، چې د اکثرو شاعرانو لپاره نه زيري او له وروستۍ سلگۍ سره هم د مينې غزلې وايي، خو گورو چې کله يې بيان ژبه، کله يې د احساساتو انځورونه او کله يې هم د مينې سکالو بدليري، له زلفو او رخسار څخه وطن ته اوږي، کله د دواړو له څښتن (انسان) سره په مجرد مانا او کله

هم بيا د درې وارو هستوونکي او
پنځوونکي ته ځانگړې شي.

10

زه يوه ورکه بنکلا
کله په ځان کې کورم
له ځانه ووزمه ژر
بنکلا جانان کې کورم
هيڅ مې تسل ونه شي
په ټول جهان کې کورم

او يا هم په (کمال) کې دا بنکلی فکر
وگوري:

دانسان زړه ته دې لار نه کړه پيدا
په آسمان لاره او بختل څه معنا

د ځينو شاعرانو په شعر کې فکري يون او د
ځينو شاعرانو په شعر کې بيا د زمانې يون

دېر پياوړی وي. د خوشال بابا په شاعری کې فکر او زمانه دواړه څنگ په څنگ روان وي. د پښتو ژبې د پياوړي شاعر عبدالباري جهاني په شاعری کې هم د همداسې پړاوونو غوره بېلگې ليدلای شو، که موږ د جهاني صيب شاعری ته وگورو نو په لومړۍ ټولگه کې يې زيات د جهاد ، مقاومت او مېړانې جذبې خپې وهي، دويمه ټولگه يې زياتره دهيلو او امېدونو وړانگې شيندي ، په درېيمه کې بېرته ناهيلي خپې وهي او په همدې ترتيب وړاندې.

زما په اند د سحر صيب په شعرونو کې هم د فکر او ژوند د يون او بدلون همداسې نښې ليدلای شو. د شعرونو په دې ټولگه (لا هم خارمه ستا لاري) کې لا هم مينه د زياترو شعرونو اساسي سکالو ده، خو داسې ښکاري چې عقل پر احساساتو غلبه کړې

اوداحساساتو پر خای عقل پر زړه باندې
حکم چلوي.

12

پخواهر څه را نه هیرو، ته مې یاد وې
اوس مې ژوند ته هم ور پام دی،
ژوند کومه

اویا هم دا بیت وگوری:

اوس هم له هغې کوڅې تیرېږم
خو اوس ځمکې ته گورمه او لوېږم نه

وايي، چې مینه ړنده وي او چې څومره ړنده
وي هومره یې زور ډېروي، خو چې څومره
بینا کیږي هومره محتاطه کیږي او هومره
سنجیده کیږي.

اوس مې هنر دهیرولو زده دی
اوس د احساس په خوبه نه ځم چیرته !!!

د سحر صيب په اوسنيو شعرونو کې نه
يوازې له ښکلا سره ، له زلفو او له رخسار
سره په مينه کې سنجيده گي او تعقل
ښکاري ، بلکې د وطن په مينه کې هم د
پخوالي ، فکر او تجربې روښانه څرک
لگيږي او زما په اند همدا سنجيده مينه
کولی شي وطن له اوسنيو اورو نو او دردونو
څخه وژغوري . زما په اند که چېرې افغان
ولس همداسې پخوالي او سنجيده گي ته
ورسيږي او د خپلې هرې قربانۍ پر وړاندې
يې د ثمرې غم هم وځوري نو بويه چې دا
هېواد او ولس به نور د رښتيني سرلوړۍ پر
لوري گام اخلي . له بده مرغه موږ له وطن
سره هم پنده مينه کوو او له همدې امله تل
قربانۍ ورکوو خو نه مو ځان ته گټه رسيږي
او نه مو هم وطن ته ، ځکه چې زموږ مينه د

تعقل پر خای یوازي پر احساساتو بنا وي. د
(ازادی خلی) په شعر کې د افغانانو ږندو
احساساتو او غرورته ډېره ښه نغوته شوې: 14

هريو غاصب راشي زموږ وطن ته
زموږ سرونو څخه جوړ کړي خلي
کلي ښارونه مو ويجاړ کړي راته
سيلاب وي موږ ورسره يوسي خلي
* * *

خپله مدعا چې سرته ورسوي
د خپل وطن په لوري دوی روان شي
موږ وايو دادی بل قدرت مو مات کړ
اوس به مو بيرته وران وطن آباد شي
* * *

بس يو دوه، درې خلي نور هم آباد کړو
وطن مو هغسې ږنگ بنگ پاتې شي
غاصب په روغو پښو ووځي رانه
راته ميراث يې يو بل جنگ پاتې شي

او يا هم په دې شعر کې :

موږ په وينو ازادي ده تل اخيستي
موږ په خوشي شي بايللي ازادي ده
،

زموږ برخه بې علمي ، لوږه اوتنده
موږه نوروته گټلې ازادي ده
موږ به څه دازادي په قدر پوه شو
موږه کله لا ليدلې ازادي ده

سحر صيب د خپل قام له خوب او غفلته ډېر
ښه واقف دی ، او د غلامۍ په راز يې هم
خبر شوی . او له همدې امله دی هم د خوشال
بابا په څېر په غوسه کيږي او وايي ، چې :

که ويده وای زما په چيغو به راوينس و
يا دي مړه يا يې په خوب ځان اړولی

اویا هم دغه بیت:

| 16

وخت نوڅه ارزښت لري ، په ټوکو به یې تیر کړمه
زه د هر پښتون غوندې بیکاره عادت شوی یم

غواړم تاسو ته یو بل راز هم افشا کړم ، او
هغه دا چې سحر صیب اوس خپله ټوله مینه
یوازې په شاعرانه احساساتو کې نه ختموي
، بلکې د یوه ژمن خو سنجیده مین په توګه
زړه خوري ، خوریري او د دې هېواد د هر
انسان پر وړاندې د مسوولیت احساس کوي
او د پښتون قام د وینښتیا لپاره په ځانګړې
توګه د ماشومانو او مېرمنو لپاره ، چې تر
نورو ډېر اړ او تر نورو ډېر حقدار دي ، منډې
وهي او د مرستې لاس یې تل ورغځېدلی
وي.

البتہ زما پورتنی خبرې په دې مانا نه دي ،
 چې د سحر صیب شعر اوس یوازې د وعظ ،
 احتیاط او ځانسانتې خبرې کوي ، او یا یې
 هنر ټول د فکر قرباني کړی ، بلکې په دې
 ټولګه کې تاسې د مینې او ښکلا ډېر ښکلي
 رازونه ، نازک خیالونه او تنکي فکرونه
 لیدلای شئ:

په ویدو سترگو دې زما زړه لکه خوب وړی دی
 اوس مې د مات زړه د ژغور لو هیله هم نه لرم

،

سپوږمۍ ښه ده تللی یار مې را په یاد کړي
 پوی زما په خوی ته لمره یاره نه یې
 هر سحر یې د مو بایل پیغام را شي
 چیر ته ورک یې ته سحره یاره نه یې ،
 دایې نو د مینې ښه نه ده څه؟

مخ واروي بل خوا چې ما وويني،

يا:

18

زه په ستورو پسې ولاړم

چې اميل دې کړم پرې ښکلی

خو مړه ډير ستوري مې راوړل

خو چې راغلم ته بيا نه وې!

په دې ټولگه کې تاسو د غزل، ازاد شعر او

ټپوډ پرې ښکلي بېلگې لوستلای شئ، نو

له همدې امله دا هم تاسو او دا هم د سحر

صیب ښکلې شاعري!

په درنښت

خوشال روحي

غزل

خو مړه چې زه درته نږدې وم تا ونه پيژندم
 يو عمر زړه کې او سيديې تا لا ونه پيژندم
 زه څوک وم؟ څنگه وم؟ له کومه راغلم چيرته تلمه
 زه وم يو خوب که نور ويده وو، چا ونه پيژندم
 چې ما به نه غوښتل نږدې و راته پيژندم يې
 چې زړه مې غوښتل هغو کله بيا ونه پيژندم
 زه يم، هغه يم چې تا ستورو پسې وليږلم
 وى، مخ يې واړاوو مغروري با ونه پيژندم
 ما ويل ته به راشې ما سره به ما وژاړې
 راغلي او ودې خندل ولاړې تا ونه پيژندم

۱۳۸۶ / ۶ / ۱

کابل — ازادي راډيو

گل او اغزی

یوڅو کلونه مې د ژوند له کلو بیرته باسم
 ژوند کې یې نه شمیرمه
 زه مې د ژوند کلینز له سره کاږم
 دا څو کلونه مې پخپل عمر کې نه شمیرمه
 پوهیږې کوم کلونه؟
 هغه کلونه چې له تا سره مې مینه وکړه
 هغه کلونه چې مې عقل را نه تا وړی و
 هغه کلونه چې مې ذهن کې یوازې ته وې
 هغه کلونه ستا د عمر په کلو زیاتوم
 دا څو کلونه مې د ژوند له کلو بیرته باسم
 ژوند کې یې نه شمیرمه
 په دې امید چې را نه هیڅه شي ته

په دې اميد چې بيا دې ياده نه كړم

21

رښتيا:

كه دا كلونه مې دژوند له كلو بيل كړم

را نه هيره به شې؟

نه نه تا هيره ولاى نه شم

ته مې په خپته كې بې

را ځه له بلې دې خبره كړمه

زما كوټه كې دكړكۍ خواكې دلمر رڼا ته

هغه خاورين كلدان كې گل،

درته ياديږي كه نه

چې ته به نه وې ،

زه بي خوا ته ناست وم

چې ته به رانغلې نو مړاوى به شو

اوس چې ته نه راځې هميش تازه وي

پوهيږې تيره ورځ مې څه وکول

دهغه گل تر څنگ مې وکاره د څوڅو بوتې

ستا به باور و نه شي

سهار چي پا خيڊم له خوبه خخه

گل او اغزي په يوه بوټي کې و

زه ورته کورم ته مې ياديې | 22

ته مې نه هيريږي

نو:

که هغه خو کاله مې وباسم

دژوند له کلو

بيا به مې هم ته چيرته هيره نه شي

زما په ذهن کې دمينې او کينې جگړه ده

زما په ذهن کې اغزي او کلا ن

دواړه اوسي .

۱۳۸۵/۱/۲۴

ازادي راډيو

ياد

اوس ايله بيله له خان سره بلد شوم
 چي له تانه را جلا شومه په خود شوم
 اوس د وخت په تيريدو باندې پوهيرم
 اوس له وخته سره سم ځمه په لاره
 پخوا هرڅه را نه هير و، ته مې ياد وي
 اوس مې ژوند ته هم ور پام دی،
 ژوند کومه

اوس مې ژبه د وختو نو ده زده کړې
 اوس مې زړه کې ډيرې بنکلي اوسيدای شي
 ته مې هم لاهيره نه يې، خپه نه شې
 بس د نيمې شپې د خوب غونډې مې ياد يې
 د حالاتو فيصلې هم عجيبه وي
 دهيرشوي ما شومتوب غونډې مې ياد يې.

۱۳۸۵/۳/۱۱

ازادي راډيو

ستوري

زه په ستورو پسې ولاړم
چې اميل دې کړم پرې ښکلی
خو مړه ډير ستوري مې راوړل
خو چې راغلم ته بيا نه وې!
۱۳۸۶/۵/۱۲
لمر تلویزیون

غزل

25

ستا د بنکلا دخپلو لو هيله هم نه لرم
د خپلو سترگو د ساتلو هيله هم نه لرم

په ويدو سترگو دې زما زړه لکه خوب وړی دی
اوس مې د مات زړه د ژغور لو هيله هم نه لرم

چې ته رانه شې، تيارې راشي، نا اميده شمه
دبل خراغ د بلولو هيله هم نه لرم

که بې مقصده هر څوک زړه راوړي نو زړه ورکوم
داسې هم نه ده صرف د بنکلو هيله هم نه لرم

در تلای هم نه شم، د ويلو جرات هم نه لرم
والله چې ستا دهیرو لو هيله هم نه لرم

کمال

دانسان زړه ته دې لار نه کړه پيدا
په آسمان لاره اوښتل څه معنا

ورکه بنکلا

زه له خپل ځانه پردی
د ورکې لار لاروی
په یوه ورکه پسې
دی سرگردان مې زړه کی
هیڅ مې موندلي نه دي
خه چې مې ذهن کې دي
زه یوه ورکه بنکلا
کله په ځان کې کورم
له ځانه ووزمه ژر
بنکلا جانان کې کورم
هیڅ مې تسل ونه شي
په ټول جهان کې کورم
یوخرک لیدلي بنکلا

يونايدلى درد دى

چې پرې دردمن داسې يم

پر ځان مې شک پيدا شي | 28

لکه مين داسې يم

۱۳۸۷ / ۱۰ / ۱۲

کابل - وزير اکبرخان مينه

ژمی

لرکي مې ډير اخيستي
لاندی مې هم کړی دی
ځان او اولاد ته مې وړینې جامې ډیرې کړې
بخاری- تل کرمه وي
که ژوند و، سړ ژمی به کرم تیر شي
سړ کال به یخ په مخه هم رانه شي
خو څه فایده، چې دکور خواته مې یوبل انسان
له یخه ریرېدي!!!

۱۳۸۷ / ۱۰ / ۱۴

کابل — خاړندوی مینه

هيله

| 30

سترگي دې ، دې خواته راواړوه لږ
لاره تياره ده،
چې تيندک ونه خورم،

ونه لويږم !!!

۱۳۸۷/ ۱۰ / ۱۲

کابل — نوی ښار

BBC دفتر

د خپلواکي څلي ته!

ته يې زموږ د عظمتونو څلي

د سرشيندنو غيرونو څلي

زه په تا وياړم په تا فخر کوم

ته يې زموږه د وياړونو څلي

* * *

ته د نيکونو د غيرت نښه يې

د افغانانو د عزت نښه يې

څومره په برم او په عظمت ولاړيې

ته مو د واک ته د حریت نښه يې

* * *

ته چې اباد شوې ، زموږ د وياړ څلي شوې

له هغې ورځې موږ هم ودریدو

لکه چې ته مو وروستنی هدف وې

بس موږ خپل لوی مقصد ته ورسیدو

* * *

ځوره خپه نه شي يوازې نه يې

دا موږ چې گوري ، موږه ټول څلي يو
 دا دومره وخت موږه پر ځای ولاړ و
 که لږ هم تللي يو په شا تللي يو

* * *

چې ته آباد شوې زموږ د وياړ لپاره
 موږ له پخوا څخه نور هم مغرور شوو
 پخوا خو بڼه و، گوزاره مو كيده
 اوس چې مغرور شوو، لانور هم مجبور شوو
 * * *

نوره نړۍ ولاړه پخپله مخه
 ځانته ته يې خپله يوه دنيا جوړه كړه
 خو موږه تا غوندې ولاړ پاتې شوو
 موږه تياره، نورو رڼا جوړه كړه
 * * *

موږ چې تا ووينو نور هم مغرور شوو
 فكر كوو موږ اتلان يو رښتيا
 اته اتيا كاله بس له تا راگرځو
 موږه سكه وايو چې رښتيا روان يو
 * * *

هريو غاصب راشي زموږ وطن ته
 زموږ سرونو څخه جوړ کړي خلي
 کلي ښارونه مو ويچار کړي راته
 سيلاب وي موږ ورسره يوسي خلي

* * *

خپله مدعا چې سرته ورسوي
 د خپل وطن په لوري دوی روان شي
 موږ وايو دادی بل قدرت مو مات کړ
 اوس به مو بيرته وران وطن آباد شي

* * *

بس يو دوه، دري خلي نور هم آباد کړو
 وطن مو هغسې ړنگ ښکې پاتې شي
 غاصب په روغو پښو ووځي رانه
 راته ميراث يې يو بل جنگ پاتې شي

۱۳۸۷ / ۱۰ / ۱۳

کابل

وسواس

د کور کلياني رانه ورکې شولې

ډير پسي وگرځيدم

خپل ټول جيبونه مې له سره بيرته وپلټل

پر هغه لاره بيرته درغلمه

دا ځل مې ستا پر ځای کلي څارلې

کلي ترۍ تمې شوې

دمني ينخه شپه مې تيره کړه،

د لاري پر سر

داهم ټول ستا له لاسه

چې وعده ځای پورې درتلم،

کور رانه هيرو،

ځان مې هيرو،

ته مې ذهن کې وې

ته مې هم ونه ليدې!!!

35

۱۳۸۷ / ۱۰ / ۱

کابل — خاړندوی مینه

دوه زړی

چا دبره لاس کې راکړه

نه پوهیږم

د رقیب په خوا یې وولم

که پرې زړه مې دیار مات کړم؟

۱۳۸۶ / ۶ / ۱۰

وزیر اکبر خان مینه

زه او ته

زه لا وړوکی ومه
او ته لا نه وې پيدا
زه به همزولو سره
تاسې کوڅې ته راتلم
هر مازديگر به انتظار وم تاته
له لوبو وروسته به همزولي ولاړل
ما به مابنامه پورې
دستورو لار څارله
ما ويل ته به راشې
سپوږمۍ به راغله
ته به نه وې هلته
ما ته ليدلې نه وې
خو ستا په شان چاته وم سترگې په لار

ماته دالستو شپوکې،

خدای ستا په شان،

حسن بنودلی و، خو

| 38

مابه موندلی نه شو

نو ته پوهیږې چې زه؟

لا ډیر پخوا مین وم

بنکلي په تا مین وم!!!

ازادي

39

موږ په خوله باندې ستايلې ازادي ده
 بس له هرڅه راته بنکلي ازادي ده
 موږ په وينو ازادي ده تل اخیستې
 موږ په خوشي شي بایللې ازادي ده
 یو دوه درې کسه مین په ازادي یو
 دلته نور وایي چې ولې ازادي ده
 موږ د خپلې ازادي آتل تکفیر کړ
 نه په ځان مو لورولې ازادي ده
 زموږ برخه بې علمي ، لوږه او تنده
 موږه نوروته گټلې ازادي ده
 موږ به څه دازادي په قدر پوه شو
 موږه کله لا لیدلې ازادي ده

— ۱۳۸۷ / ۵ / ۲۰

انديبننه

په ټټکلو سترگو دې ويريږمه ډير
هسې زما اخلاص پنده نه کړي تا !!!
۱۳۸۶/۶/۱۴

احتياط

اوس هم له هغې کوڅې تيرېږم
خو اوس ځمکې ته گورمه او لويږم نه!!!

انتظار

زه خو انتظار یم له مودو راسي
زړه کې یې که تیر شومه ،نور ا به شي!!!

(...)

تا مې چې زړه مات کړ

په هغه ورځ مې

خدای شته له ځان سره ډیر څه وویل!!!

۱۳۸۶/۶/۱۰

لمر تلویزیون

رڼا

خلک شي حيران چې رڼا وويني
يو وار ترږمې کې برينبنا وويني

ذهن يې د شپو طلسم نيولی دی
نه يې شي باور چې سبا وويني

دلته خو رڼا رنگ له تيارو اخلي
خلک وار خطا شي چې دا وويني

خود به نو په مينه خپل باور بايلي
خوک چې له خپل ياره جفا وويني

دايې نو دمينيې نښه نه ده څه؟
مخ واړوي بل خوا چې ما وويني

ورخ کي به يو شعر ډالۍ کوم درته
خوک دومره وزگار دي چې تا وويني
دا سحر کينو کي محبت غواړي
ژر به ددې جرم سزا وويني

1387/3/27

کابل _ پښتونستان واپ

؟

خه؟

خه دې وويل؟

وامې نه وريدل

خنګه؟ خنګه؟

ميــــــــــــــــنه؟

اوه

- سترګې دې ښکلي دي

مينه راسره لرې؟

نه نه کونې نه يم

هسې دا خبره لږ خه ...

ميــــــــــــــــنه؟

ام ام ام ممم

مينه را سره لري؟

مننه ، خو ووووو!!!

۱۳۸۵ / ۱۰ / ۹

دميني پته

48

اوس مي هنر د هيرولو زده دي
 اوس د احساس په خوبه نه خم چيرته
 اوس كه په مخه باندې راغلي چيرته
 درته به بنه وگورم
 سترگي به ستا سترگو كي ډوبي كړمه
 له بنكلو سترگو به دي وپوښتم ،
 د ميني پته

كه مي ونه موندله
 زړه ته به ووايم دا هغه نه ده،
 هيره يي كړه

ژر به دي هيره كړمه
 او نور به شپي ستا په ياد نه روڼوم
 اوس مي هنر دهيرولو زده دي
 اوس د احساس په خوبه نه خم چيرته !!!
 ۱۳۸۷ / ۱۰ / ۳۰

غزل

چې دومره در نږدې وم، ما ويل لمر به وي ستا لاس کې
 په دې نوڅه خبر وم چې خنجر به وي ستا لاس کې
 په زړه کې مې اوس ناست يې، جنگ له تا سره مشکل دی
 دا زړه به مې هم ستا وي، دا ځيگر به وي ستا لاس کې
 په بلې به مين ومه، بې مېنې خوژوند نه شي
 ويريرمه په ټولو نجونو اثر به وي ستا لاس کې
 په ځان باندې غلط وم، ډير غره ومه، تيرو تي
 په دې هم خبر نه وم چې زما سر به وي ستا لاس کې
 دا زه چې مې دخپل زړه ټول داغونه له تا بولم
 په زړونو جگ ولاړ اغزي اکثر به وي ستا لاس کې
 يو وخت دومره مغرور شي دپاچا سلام وانخلي
 خو کله شي وړوکی بس سحر به وي ستا لاس کې

۱۳۸۶/۶/۷

لمر ټلويزيون

پاچا

پاچا ور غوښتی یمه
 زه د مانی په دروازه کې انتظار ولاړ یم
 پاچا هم ستا غوندي دی ،
 وخت نه لري
 پاچا ویلي چې لږ وروسته ور شم
 کټ مټ همداسې لکه ستا روح مې چې غواړي
 همیش
 خو ته مې نه در غواړې
 ځکه تر اوسه انتظار پاتې یم
 پاچا عادل دی پاچا ډیر زړه سواند دی
 پاچا د پوځ بمباري کې ټپي شوې نجلۍ
 په ټنډه ښکل کړي،
 ورسره وژاري

پاچا دټولو په درد ښه پوهیږي
 خو څه کولای نه شي
 پاچا عادل دی پاچا ډیر زړه سواند دی
 خو پاچا غواړي په ما ظلم وکړي
 پاچا ویل نور دلته ما سره ما نه کی اوسه
 بس پاچا هی چلوه
 پاچا لگیا دی یو په بل پسې خبرې کوي
 او له ما نه پوښتي چې،
 زه ورته ووايم دا..
 پاچا هی تخت مې په کار نه دی
 ما دې له خپله یاره نه جلا کومینه
 پاچا دلولی ظلم تکل کړی دی
 غواړي له ما مې بیل کړي
 خو پاچا کرم هم نه دی
 هغه نو څه پوهیږي
 چې پاچا هی زما دا ستا لیدل دي
 پاچا لگیا دی یو په بل پسې خبرې کوي
 په ما خولې را ماتې

ورته ویلای نه شم:

چې که د سر امن وي

یوه خبره کوم

که زه دا ستا ما نی ته را شم ،نوبیا

هره ورځ زه نو کله

دچا خوبوړې سترګې نه شم لیدای

پاچا لګیا دی یو په بل پسې خبرې کوي

په ما خو لې را ما تې

ورته ویلای نه شم

کت مټ همداسې

لکه تاته

چې ویلای نه شم

در سره مینه لرم

در سره مینه لرم

کابل ، ارګ

۱۳۸۶/۵/۲

غزل

ډير مې لري له نظره ياره نه يې
 خير كه ياد مې په سندرې ياره نه يې
 زه كه ځان نه شرل شوى يم پرديس يم
 ته هم خپل زړه نه خبره ياره نه يې
 زه دې غم خپلو شعرونو سره ژاړم
 ته به څه كړې چې شا عره يا ره نه يې
 سپوږمۍ بڼه ده تللى يار مې را په ياد كړي
 پوي زما په خوى ته لمره ياره نه يې
 هر سحر يې د مو بايل پيغام را شي
 چير ته ورك يې ته سحره ياره نه يې
 ۱۳۸۵/۳/۲۳
 وزير اكبر خان مينه

زړه

زړه مې له ځانه سره ږدم
چاته يې نه ورکوم
بنا يې يو وخت کوم څوک پيدا شي
په قيمت يې پوه شي !!!

ډبرليک

زما دقبر ډبرليک
خومره په غور گوري
غواړي معلومه يې کړي
زما دمړيني نيټه
چاته معلومه نه وه
زما دمړيني نيټه
ځکه ليکلې نه ده
زه خو هغه ورځ مړ شوم
چې ته په مخه راغلې
را ته دې ونه کتل
اوله بل چا سره دې ډيرو خندل

۱۳۸۶/۶/۵

لمر تلويزيون

مظاہرہ

پرون مي ذهن کي افکا رو مظا هرہ کړې وه
چې و لي ما ستا په ستا يلو عجله کړې وه

ذهن يې لوټ کړ ستا عکسو نو ته يې اور وا چاوو
نږدې يې زما په لا شعور با ندې حمله کړې وه

اوس لږ پو هير مه چې ما هم اشتباه کړې وه
ما په شعرونو کي رښتيا ميا لغه کړې وه

په هغه ځمکه تر سهاره چې اورونه بل وو
هلته مي روح هسې ستا حسن ته سجده کړې وه

بيگا مي خوب ليده مړ شوی ومه

بيگنا مي ستا نا مه د خپل قبر لوحه کړې وه

57

مخا مخ بڼه و، پسي شا به يې خبرې کړلې
ما له دې ځينو سره خو مره خو صله کړې وه

زیا تي ترې ځمه خو تر اوسه پورې پوه نه یمه
ما له دې خلکو سره څه وړ گوزاره کړې وه

۱۳۸۵/۳/۱۳

ازادي راډيو

غمیزه

چې زړه مې نه غواړي
نږدې راشي
تر څنګ مې کيني
خو هغه چاپسي ،
چې زړه مې چوي
رانه ډير ليرې ولاړ شي
تښتي رانه !!!

۱۳۸۶ / ۶ / ۴

لمر ټلويزيون

نهيلي

59

راځه كينه دشعرونو ويل پرېږده
 دا ویده قام هيڅوك نه شي وينبولی
 ستا ځواني مې نه لورېږي گرانه كينه
 په دې لاره كې دی ډيرو سر خوړلی
 ددوی دوست دی چې يې دوی دي ټول وژلي
 دغه قوم هميشه مغل ستا يلی
 د خوشحال بابا خبرې در په زړه كړه
 دغه قوم هميشه خپل ورور وژلی
 چې ددوی درهبري تكل يې كړی
 دغو خلكو يې اول سر دی وهلی
 دوی خوشحال دي چې جرس يې ولجه كړی
 اوبښ يې بار سره له كوره بيرته تللی
 كه ویده وای زما په چيغو به راوينس و
 يا دي مړه يا يې په خوب ځان اړولی !!!
 ۱۳۸۷ / ۷ / ۵
 څارندوی مينه

□ غزل

زه در نه بيل شوم خو خبرو ياره پرې نه ښودې
 تاڅه ويل خو چا تر خپله واره پرې نه ښودې
 پروڼ مې ټولې پخپل لا س جانانه ړنگې کړلې
 دخپل پل نښې مې هم ستا په لاره پرې نه ښودې
 ته لکه زه يوازي خوښ وي خو قسمت ته گوره
 تر تا چاپير شول، دې گلونو خاره پرې نه ښودې
 ما مې د اوبښکو ملغلرې در ليرلې خوتا
 زموږ تر منځه تر اومرې تاره پرې نه ښودې
 تا دټيکري پيڅه کې ټولې خوښي غوټه يووړې
 يوڅو شيبې دې هم زما لپاره پرې نه ښودې

۱۳۸۵/۳/۱۲

رشاد کره کتنه - کابل

قرباني

ما مي له زړه سره دسترگو اختيار تاته درکړ
بيا مي دچا په لوري ونه کتل
شونډو مي ستا دنامه ذکر کاوو
ما وې دې ښار کې بس يوازې ته يې
د چا مي نه اوريدل
داوريدلو حس مي تا وړی و
ما دارمان گکلونه ،

ټول ستا په لار وشيندل

تا مي دزړه پر سر چاره تيره کړه
ما يې پروا ونه کړه
ځکه هغه مي اول ستا گڼلو
ارمان مي تاته قرباني کړ داسې
لکه سیر لی چې په اختر حلال کړي
خو چې صراط پله نه تيره شوې ته

بيا دې را و نه كتل

زه شوم لمبوته پاتي

62

تورو تيارو ته پاتي

داور له کومي نه فرياد کومه

غواړم دا ستا له سترگو وپوښتم دا

که شونلې نه وي سترگې ووايي دا :

قرباني دې ته ، مينه دې ته وايي !!!

۱۳۸۴ / ۹ / ۲۵

کابل - درشاد کره کتنې غونډه

څرور

63

څومره ساده ،

څومره په ځان مغرور وم

له خپل جانانه سره جنگ ته ولاړم

زه له خپل ځانه سره جنگ ته ولاړم

زه په پښتو، توره او سپر نازیدم

ما به ویل

که توره ماته شي سپر کار ورنه کړي

زما پښتو ماته قوت راکوي

خو زه خبر نه ومه

دهغي سترگو کي دا دری واړه وو!!!

۱۳۸۷ / ۵ / ۲۳

کابل — لمر ټلويزيون

مینه

64

یوه پیغله چې بې حده ښایسته وه
 له سیند ها خوا د ځنگله منځ کې دیره وه
 لوړه ونه زرغونې سترگې بې ښکلې
 په لیدو یې ښاپیری- در یادولې
 خرمایي زلفې یې مخ باندې خورې وې
 او نری- شونډې یې بې له رنگه سرې وې
 ددې پیغلې هیڅ کمی د ښکلا نه و
 خدای ورکړی یو له مینې نه ډک زړه و

یوه ورځ یو زلمی ښکار پسې وتلی
 په راتلو راتلو تر سیند پورې و، تللی
 چې شو سترې دیو کور خواته دیره شو
 دقسمت کار و، ددې پیغلې میلمه شو

په لومړي لیدو یې زړه و، پرې بایللی
 د نجلۍ ښکلا اغیز و، خپل شیندلی

نجلی هم شوله مینه پردې ځوان
 د زلمي بنایست پردی کره له خپل ځان
 په رڼا مینځلې دې بنکلی نجلی
 هم پردی کړ دا بنکاري له دې نړۍ
 د نجلی مینې له ژونده لاس پر سر کړ
 خپل له مینې ډک زړگی یې دې ته ور کړ
 ځینې پاتې دنیا کار و روزگار شو
 بس مین شو نه دکور اونه د بنکار شو
 ته به وایې له ازله پرې مین و
 لوی مقصد یې هر ماښام ددې دیدن و
 خو ددوی ترمنځ یو لوی سیند را روان و
 تیریدل ترې تیر له وسه دانسان و
 خو دمینې په زور دا ځوان هر ماښام
 تیریده له ستره سینده په ارام
 د اوبو زور دده مینې ته ډیر کم و
 معشوقه به یې لیده نور یې څه غم و
 د سیلاب منځ کې به تیر شو په اسانه
 ده به هیڅکله پروا نه کړه دځانه

يو مابنام يې ددې سترگو ته کتل
 سم له واره يې نجلۍ نه وپوښتل:
 - ستا په سترگو کې دا داغ شو بيا له کومه؟
 دغه(خو) ماته هيڅ نه وه را معلومه
 پيغلې وويل ځواب کې ورته داسې
 نن احتياط کوه چې ځې له ما نه هسې
 نه چې يوسي نن اوبه تا د درياب
 ځوان حيران شو د نجلۍ پر دې ځواب
 ترې يې بيا د داغ خبره و پوښتله
 د نجلۍ وينا يې بايزه ګڼله
 پيغلې وې: دا ستا ځواب و، دخبرې
 ته د مينې له قانونه لارې ليرې
 ته چې هر مابنام له سينده تيريدلې
 خپل قوت نه و، زما مينې تيرولي
 ستا په مينه کې کمې نه و، تر اوسه
 چې قوت دې له اوبو زيات يو په لسه
 دغه داغ مې و، په سترگو کې پخوا

ته مين وي، ورته پام نه و، داستا
 اوس چې مينه کي راغلي دې خلل دی
 خدای دې خير کړي، شک دې مينې سره مل دی
 نن چې ته له دغه لوی سينده تيريرې
 احتياط کړه گرانه گرداب کې ونه لويږې
 دغه ځوان چې له نجلۍ څخه روان شو
 زړه نازړه دې خپلې ويرې ته حيران شو
 سيک يې نه درلود په زړه کې دومره زيات
 په لوی سيند باندې ورکله شو په احتياط
 د لوی سيند تر نيمايي و، رسيدلی
 د اوبو څپو په غيږ کې و، نيولی
 په لږ وخت کې د اوبو څپو کړ لاندې
 لکه ماتې کړي باد لښتې تاندې تاندې
 څه پر ځای د پښتنو دغه متل دی
 ويل شوی هم تر دې پيښې اول دی
 که له ياره سره مينه او ياري کړې
 په اخلاص به ورسره د زړه دوستي کړې

هيڅ نظر يې مه لره ته په عيو

68 | ډير پخوا داسې ويلي پښتو

۱۳۸۷ / ۱۰ / ۸

کابل — خاړندوی مینه

پښتو متل:

له یار سره یاري لره

په عيو يې نظر مه لره

خو ته مې ونه ليدې

ستا مستانه خندا مې غورې ته راغله
بنه ورته غورې شوم ،

ماته بل ډول وه

ستا دپښو بنکالو مې هم واوریده
زما په لوري را روانه شولې
بيا دې زما لاس پخپل لاس کې ونيو
ظالمې ډير دې ټينگ کړ
زه مې دلاس په درد ونه پوهیدم
خه خو دې ووې ،
ما هيڅ وانه وربدل
بيړته روانه شولې،

ولارې رانه

ما سترگي و موبنلې

خو ته مې ونه ليدې !!!

| 70

۱۳۸۵ / ۳ / ۹

وزير اکبر خان مينه

ازادي راډيو

ټپيزې

چې ته شې ولاړه غم مې ډير سي
 زلميتوب دې تشويش کې تير سي
 دغه يو غم رانه چاپير سي
 عمر چې تير سي اشنا هير سي
 ستا دې قسم وي چې ما هير نه کړې مينه
 * * *

پس له الله مې ستا ثنا کړه
 ځواني مې مينه کې تالا کړه
 يمه رنځور ته مې شفا کړه
 اوس مې د عمر تاوان را کړه
 نړۍ نړۍ خندا دې کړه رنځور دې کړمه
 * * *

زما دې بيا تبه اوږده کړه
 تا چې په بل ديار کې شپه کړه
 ټکلي بل واري داسې مه کړه
 ديدن دې دومره فايده وکړه

لکه رنخور چي په لکړه پورته شينه

* * *

72 | خدای پاماني سخته شيبه ده

د بدمرغيو دروازه ده

خوښي د ژوند يوه شيبه ده

ديدن د بادو پيمانه ده

نه به پرې موږ شي نه به وترې بارونه

* * *

خيال کې مجلس مې د اشنا که

مرور يار مې را پنخلا که

د مينې لوی مقام خدای راکه

په انديښنو مې ځان پاچا که

سر مې را پورته که، ملنگ ددنيا ومه

* * *

خوشحالي ولاړه، غم يې يارشي

د رنځو منځ کې را ايسار شي

بس د اغزو پر سر يې لار شي

چې پاک الله ورته په قار شي

نصيب يې خوار شي په ورکړې مين شينه

درد

خومره ډير راسره خاندې
خومره ډيرو سره خاندم
له سهاره تر ماښامه
له بې شميرو سره خاندم
هسې ځان خوشحاله بولم
له ملگرو سره خاندم
ته به وايي هيڅ غم نشته
له خبرو سره خاندم
زما زړه کې چې کوم غم دی
چاته کله معلومېږي
دوی خو ټول راسره خاندې
زما په درد کله پوهېږي
نور مې ورپ کېږي خندا نه
زړه مې تنگ دی له جهانه
چې په مخه مې را نه شې

نور مي بد ايسي جانانه

ما وي ته به زړه ته راشي

74 | ما به ما سره وژاري

چي په زړه کي دې خای وموند

تا هم وخندل او ولاړي

۱۳۸۶ / ۷ / ۹

کابل — خاړندوی مینه

غزل

اوس په دې مالت کې زه بې ياره عادت شوی يم
 ياره خپه نه شي ستا لپاره عادت شوی يم
 دلته مې اوس يار نشته کلونه دي، او بستي خو
 هر ماښام راحمه په دې لاره عادت شوی يم
 وگورمه ښکلو ته ، بيا ژر جومات ته ولاړ شمه
 زه له وړکتوبه ښه ديندار عادت شوی يم
 پيتاوې ته به کينمه او سيوري ته به پريوزمه *
 زه د هر پښتون غوندې بیکاره عادت شوی يم
 راځې که نه راځې زه درته هم سترگې په لار نه يم
 اوس نوله خزان سره بهاره عادت شوی يم

۱۳۸۷ / ۱۱ / ۱۷

کابل — پښتونستان واک

 • دغه بيت لومړی په دې بڼه و

وخت نوڅه ارزښت لري ، په ټوکو به يې تير کړمه
 زه د هر پښتون غوندې بيکاره عادت شوی يم
 خو کله چې مې استاد اسدالله غضنفر ته ولوست هغه | 76
 يې لومړی نيم بيتي داسې سم کړ:
 پيتاوې ته به کينمه او سيوري ته به پريوزمه
 زه د هر پښتون غوندې بيکاره عادت شوی يم

درواغ

زه لکه نور خلک ،
دروغ وایم رښتیا نه وایم
وایم اوس مینه نه کړم
اوس د احساس په خوښه نه ځم چیرته
اوس رانه هیږه یې ته
اوس دې هیڅ نه یادوم
هسې د خلکو له خبرو څخه ځان ساتمه
داتول دروغ دي
ته مې هیږه نه یې
اوس هم خپل نوم سره ستا نوم لیکمه!!!

۲۲ / ۳ / ۲۰۰۹

هندوستان — ممبې

پرېل — کمال بلدينګ

بي هيلي

د پسرلي نري باران اورپري
مرغان خوشحاله دي، توپونه وهي
خو د قفس مرغی هيڅ نه ورگوري !

۱۳۸۸ / ۱ / ۲۸

کابل — پښتونستان واپ

غرمه

د توت تر وني لاندې يخ يخ شپرومبي
او خوږ مجلس له خويارانو سره
غرمه د اوږي، تر سپرلي هم ښه وي!!!

۲۰۰۹ / ۳ / ۱۶

هندوستان — نوی ډهلی

نوم

شونډه دې ولې په غاښ ټينگه کړله
 لکه چې ستا هم په ما خوا بديږي
 ما مې مړوند باندې ستا نوم ليکلو
 هسې لږ وينې ولاړې
 ليونۍ دا خو دومره درد نه کوي
 ما په نازک زړه ،

تردې سخت ،

ستا ښکلی نوم ليکلی !!!

دهيواد خوان شاعر اوليکوال گيلانوال د شعر په خواب کې

غـمـونـه

غمونه زبسته ډير دي
 اول نو کوم يو درته ووايمه
 وطن مې اور کې سوځي
 زړونو کې کرکې شنې دي
 اوه ، هغه دی بيا يې مکتب وسوځاوو
 زموږه خپلو خلکو
 وايي مکتب کې درس د کفر وايي
 اه هغه دی بيا تورې چورلکې راغلي
 هغه دی بيا له کلي دود پورته شو
 بيا په واده باندې بمبارد شوی دی
 بيا يوه ناوې د واده جامو کې گورت ته درومي
 وايي چې بيا ځانمرگی بريد شوی دی

يو بهرنی ټپي دی
 زموږ پنځه ويشت شهيدان شول پکې
 خلکو له سره شروع کړی ، جنگ د خپل ځان پر ضد
 زموږه خلکو بيا تصميم نيولی
 چې ترهغو ديوه بل خبره هيڅ وانه وري
 شوې لندن او واشنگتن دواړه نيولي نه وي!
 مرگ هره ورځ ماته په منځه راځي
 غمونه زښته ډير دي
 زه به نو کوم يو درته ووايمه
 غمونه ډير دي
 خو زه هم ورته يوازې نه يم
 اوس ډير ملگري لرم
 موږ اراده د ژوند کولو لرو
 موږ زړه کې مينه لرو
 موږ غواړو وکړو په زړو کې مينه
 موږه له خپل وطنه کرکې باسو

لا هم خارمه ستا لاري

نو اول دې ولي نه وېل *

چې زه هغه تصوير نه يم

چې دې تل و، په خيالو کې

ستا ذهن په پردو کې

چې له ذهن نه دې ورک و

*

نو اول دې ولي نه وېل

چې زه هغه تعبير نه يم

چې به و، ستا په خيالو کې

چې يې روح و، بندي کې

د يو خيال په زولنو کې

*

نو اول دې ولې نه وېل
چې زه هغه کوکی نه یم | 84

چې نیوه دې په لاسو کې
ستا دکلي په ډنډو کې
د شوتلو په لورو کې
د گالانو په باغچو کې

*

نو اول دې ولې نه وېل
زه هغه بساپیری نه یم
چې لیده دې په نکلو کې
ماشومتوب په دنیاګۍ کې
درسره به وه په غرو کې

*

نو اول دې ولې نه وېل
چې زه هغه سپوږمۍ نه یم
چې لیده دې په اوبو کې
شمار دې ستورو به دې پرېښود
د سپوږمۍ په نندارو کې

*

زه لا هغسي ماشوم يم
 د خپل خوب تعبير مې غواړم
 چيرته خړو اوبو وړي
 رانه ورک تصوير مې غواړم
 اوس هم ستا لاري غارمه
 وایم نن سبا به راشي
 زما مينه به دې ياد شي
 بيرته مينه به زما شي

*وېل دپکتيا، پکتیکا، غزني او لوگر ولایتونو په ځینو
 سیمو کې په یوه سیلاب (وې) تلفظ کیږي دلته هم په
 همدې یوه څپه راوړل شوی دی.

ستا غنم رنگه خيره بل رنگ بنیي
 هينداره هيڅکله رښتيا نه وايي
 ټول بي معنا لگيا له ځانه گډه دي
 څوک مې ونه ليد چې له تا نه وايي
 خراغ يې لگي تر سهاره دلته
 څوک ناروا ته ناروا نه وايي
 خو زورور مو په سرو ولاړ دي
 خو ورته هيڅ زموږ پاچا نه وايي
 خلکو ترې جوړې څه خبرې کړلې
 سحر دې نوم هم اوس په غلا نه وايي

۱۳۸۷/ ۷ / ۱۸

کابل — څارندوی مینه

ژوند

پوهيږم

پخپلې کوچنۍ لور مې زه هم همدومره گران يم

لکه داچې پر ما گرانه ده

خومانېام چې کورته راشم

غیرې ته مې نه راځي

(نسکلا) ډیره هوښیاره ده

هغه پوهيږي

چې ژوند څومره بې وفا دی

شاید یومانېام زه هم کورته رانه شم!!!

۱۳۸۸ / ۱ / ۲۳

کابل — څارندوی مینه

ديوال

زموږ ترمنځه

دزمان ديوال هسک شو

هغه يې سيوري ته کيناسته !!!

ياد(۲)

داخو کلونه مي يومخ هيره وي
هيڅ مي په ياد هم نه وي
خومره چې ليري رانه تللي وي ته
له ډيرو غرونو وطنونو ها خوا
خومره چې ته ليري وي
هومره دې ياد پردی شو
خو:

پرون مي بيا دوه سترگې وليدلې
اوس مي په زړه باندې نری درد ګډ دی!!!

وخت

مادوخت کړيوان ته دواړه لاس وراچولي دي
ولې دومره ژر تير شو
زه لا پرې خبر نه وم!!!

۱۳۸۸ / ۱۱ / ۱۸

۲۰۱۰ / ۲ / ۵

اسلام آباد - پاکستان

منی

دمني په سپړه شپه مې
ترسپيده چاوده په وترو اوبه ولگولې
دسهار خواته په پوله خوب يووړم
پر مخ مې گرم لاس حس کړ
اه ما ويل دمور لاس دی
راوينی شوم
لمر راختلی و !!!

۱۳۸۱ / ۸ / ۱۷

پکتیا— زرمټ ، اسلام خیل

تللی انځور

خومره نږدې و،

خومره ليرې شوو له يوبل خنځه

خومره پردۍ شوې رانه

اوس مې دژوند له هرې برخې بيله شوې يې ته

اوس مې له خيال خنځه ډير ليرې ستا انځور تللی دی

اوس له گلونو خنځه ستا پوښتنه نه کومه

اوس له بلبلو خنځه هم کومه گيله نه لرم

چې په سندرو کې دې نوم نه اخلي

اوس رانه ډيره ليرې شوې يې ته

اوس مې دژوند له هرې برخې بيله شوې يې ته !!!

۱۳۸۷ / ۲ / ۵

کابل — دوهمه ناحیه

ناليدلې

ډير وختونه كيږي،

چې لتوم يې

هغه مې لا نه ده ليدلې

داڅوك ده؟

چې زما خوبونه يې ورسره وړي دي

داڅوك ده؟

چې ما دځان په لوري ور بولي

هغه مې لا نه ده ليدلې

كله چې دهغې په خير بله وينم

په زړه مې گڼې كېده شي

هغه مې لا نه ده ليدلې

خو سترگو يې،

زما زړه كلابند كړی دی

داڅوك ده؟

هغه مې لا نه ده ليدلې

کيدای شي هيڅ يې ونه وينم

94 | زموږ ترمنځ دزمان ديوال ولاړ وي !!!

۱۳۸۶ / ۳ / ۲

کابل — څارندوی مینه

دتخیل کوخو کي

لفظونو دغزلو کي صنمه رانه پټه شي
 زه پسي ستومانه دا بي غمه رانه پټه شي
 زه دتخیل کوخو کي ستړی پسي گرځمه
 دا له غره را کوزه شي په سمه رانه پټه شي
 وريځي دهجران په شنه آسمان کي راخرگندي شي
 بنکلي شي سپوږمۍ په خوارلسمه رانه پټه شي
 انسان يمه ناقص يمه سوالونه شي پيدا راته
 دخداي (ج) دقدرت هاخوا ته مريمه رانه پټه شي
 فکر دباروتو دورېمو لاري کنډوې کړې
 بنکلا دسرو غوتيو له شبنمه رانه پټه شي
 دلته تورتمونه دي رڼا دسحر نه راځي
 تورو شپو کي ورکه شي او شمه رانه پټه شي

۱۳۷۹ / ۴ / ۸

پکتيا، زرمټ، اسلام خيل

ديوه شعر ته ورته ليک په خواب کې چې ليکلي
يې و: (په دې دنيا کې دمينې ور څوک پاتې
دي؟)

مينه نه مري

ولي نه
لا ډير کسان شته چې دمينې وړدي
لا خو ډير څه شته چې موږ مينه ورکړو
مينه ژوندۍ ده لاهم
مينه هيڅکله نه مري
* * *

لا ډيرې سترگې دي له مينې ډکې
لا مينه ژوند کوي زموږ په زړو کې
گيلاس لا نيم پاتې دی

لا انسانيت ژوندی دی

انسان دمینی نوم دی

لا زړونه شته چې کرکه نه پیژني

لا ډیر کسان شته چې دمینی وړدي

لا خو ډیر څه شته چې موږ مینه ورکړو

مینه ژوندی ده لاهم

مینه هیڅکله نه مري

* * *

تا دې موره وري په سترگو کې لیدلي کله ؟

تا کومه ورځ گل ته اوبه ورکړې؟

دبلبل اوبسکې دې لیدلي کله؟

باران وهلې توتکۍ ته دې پناه ورکړې؟

کتار دزانو دې لیدلی کله؟

دونې څانگې دې لمس کړې کله؟

دکوم بوډا لاس دې نیولی کله؟

تا له سوالگر سره خواله کړي دي؟

تا ددبمن سترگو ته سم کتلې؟

مینه هغلته هم شته

لا ډیر کسان شته چې د مینې وړ دي

لا خو ډیر څه شته چې موږ مینه ورکړو

مینه ژوندۍ ده لاهم

مینه هیڅکله نه مري

* * *

اغزي دې ورک شي ،

اغزي ډیر بدرنگ دي

چاته یې مه ورکوه

چیرې یوکل پیدا کړه

په موسکو شونډو یې ډالۍ کړه چاته

مینه له مینې پیدا شوې هروخت

که نور نفرت کړي موږ به مینه کوو

زړه به هیندارې غوندې پاک ساتو تل

کينې به نه ورپرېږدو
لا ډير کسان شته چې دمينې وړدي
لا خو ډير څه شته چې موږ مينه ورکړو
مينه ژوندۍ ده لاهم
مينه هيڅکله نه مري
مينه هيڅکله نه مري

غزل

اغزي ته شاكړي او سره گل ته گوري
 هوښيار تيارې ته نه، لمرغل ته گوري
 مينه هغه چې سره يو وي زړونه
 مينان نه دي چې يوبل ته گوري
 داچې خيبر گوري نوې مياشت نه گوري
 پر بام ولاړې پيغلې نجل ته گوري
 داقام لگيا دی خپل حالت بدلوي
 پښتون خونه دی چې ازل ته گوري
 دوی خو لا تيرو زمانو کې اوسي
 اوس هم لا لاري دمغل ته گوري
 لاهم وخت شته چې ژوند دمينې وکړي
 خودوی يې نه غواړي اجل ته گوري

دلته خوڪ لاري دمكتب نه خاري
چي خه به كيڙي ٽول مورچل ته گوري
سحره نور دميني شعر مه ليڪه
خلڪ عمل ته نه، غزل ته گوري

خدای پامانی

دژوندون سخته شيبه خدای پاماني ده
 دسره اور يوه لمبه خدای پاماني ده
 يوناخاپه يې دتللو شيبه راســـــــــــــــي
 يوناخاپه وايي څه خدای پاماني ده
 تگ ديار، تگ داو لاد، تگ د دوستانو
 په زړه گډه کړي لږزه خدای پاماني ده
 ټول ژوندون دساره ژمي مازديگر دی
 او دژمي اوږده شپه خدای پاماني ده
 ژوند يو خوب و، خو مره ژر تير شو دنيا کې
 بس شو ورځي وم ميلمه خدای پاماني ده

دليکوال چاپ اثار:

- ۱- د سپوږمۍ بشکالو دشعرونو ټولگه ۱۳۷۰
- ۲- دلمر جنازه // // ۱۳۷۷
- ۳- مينه او وسواس دلنډو کيسو ټولگه ۱۳۸۴
- ۴- د پارياډ خوبونه دشعرونو ټولگه ۱۳۸۱
- ۵- مينه او جگړه ناول ۱۳
- ۶- پاس سپوږمۍ، لاندې ته يې دشعرونو ټولگه ۱۳۸۵
- ۷- دمتلونو کيسې او نور معلومات ۱۳۸۷
- ۸- شيطان خراغ دطنزیه کيسو ټولگه ۱۳۸۶
- ۹- ستوري دماشومانو لپاره شعرونه ۱۳۸۷
- ۱۰- دمينې روغتون دنړۍ دمشهورو طنزونو ژباړه ۱۳۸۷

۱۱- خبرې له خبرو پيدا كيږي ۱۳۸۷

۱۲- بې ځايه غرور دماشومانو لپاره كيښي

۱۳- همدا اثر 10

ناچاپ اثار:

۱- دښاپيري په لټه دلنډو كيسو ټولگه

۲- دكابل تراژيدي خاطرې او ورځني ياددښتونه

۳- خاموش فيليسوف دمقالو ټولگه -تدوين

۴- كاروانونه دبكوا په دښت تيريږي فولكوريك اثر

۵- دعرفان مجلې تاريخچه او نيوليک تحقيقي اثر

۶- ژوند په شيبو كې تحقې اثر

۷- دانارتروني لاندې دتورنتو اوښكې ناول ژباړه